



बिहार गजट

असाधारण अंक

बिहार सरकार द्वारा प्रकाशित

16 पौष 1935 (श०)
(सं० पटना 40) पटना, सोमवार, 6 जनवरी 2014

बिहार राज्य धार्मिक न्यास पर्षद

अधिसूचना
25 सितम्बर 2013

सं० 1192—पटना जिलान्तर्गत दानापुर में स्थित सनातन धर्म भवन निबंधित न्यास है, जिसकी निबंधन सं० 3443/2000 है। पर्षदीय पत्रांक-956, दिनांक 20/12/94 द्वारा अनुमण्डल पदाधिकारी, दानापुर, पटना को बिहार हिन्दु धार्मिक न्यास अधिनियम 1950 की धारा-33 के तहत अस्थायी न्यासधारी नियुक्त किया गया था। इस न्यास से संबंधित ध्यानाकर्षण प्रश्न प्राप्त हुए हैं। इस न्यास की स्थानीय जांच भी कराई गयी, जिससे स्पष्ट हुआ कि सनातन धर्म भवन की स्थिति जर्जर है। शौचालय एवं बिजली की व्यवस्था नहीं रहने के कारण यात्रियों को अत्यधिक कठिनाई होती है। जबकि इस न्यास के बैंक खाते में लाखों रुपया जमा है। पर्षदीय पत्रांक-1699, दिनांक 24/12/12 द्वारा अनुमण्डल पदाधिकारी, दानापुर, पटना के समुचित प्रबंधन एवं सम्यक विकास के लिए एक न्यास समिति के गठन हेतु स्थानीय प्रतिष्ठित ग्यारह व्यक्तियों जिनकी कोई आपराधिक पृष्ठभूमि न हो और वे न्यास से प्रत्यक्ष या परोक्ष रूप से लाभान्वित नहीं हों, के नाम भेजने का अनुरोध किया गया। अनुमण्डल पदाधिकारी, दानापुर ने अपने पत्रांक-2671, दिनांक 16/07/13 द्वारा सनातन धर्म भवन एवं त्रिभुवन पार्क स्थित भवन, दानापुर के संबंध में पर्षदीय पत्रांक-1699, दिनांक 24/12/12 के अनुपालन में न्यास समिति के गठन हेतु स्थानीय ग्यारह प्रतिष्ठित सज्जनों का नाम जिनकी कोई आपराधिक पृष्ठभूमि नहीं है तथा जो न्यास से प्रत्यक्ष या परोक्ष रूप से लाभ नहीं ले रहे हैं, की सूची भेजी है।

इस प्रकार इस न्यास के सुचारु प्रबंधन, सुव्यवस्था एवं सम्यक विकास हेतु बिहार राज्य धार्मिक न्यास अधिनियम की धारा- 32 के अन्तर्गत एक योजना का निरूपण आवश्यक प्रतीत होता है। अतः बिहार हिन्दु धार्मिक न्यास अधिनियम की धारा- 32 में धार्मिक न्यास पर्षद को प्रदत्त अधिकार जो धार्मिक न्यास की उप विधि सं०- 43 (द) के तहत अध्यक्ष को प्राप्त है, का प्रयोग करते हुए सनातन धर्म भवन, दानापुर, पटना के सुचारु प्रबंधन, सम्पत्तियों की सुरक्षा तथा सम्यक विकास के लिए नीचे लिखे योजना का निरूपण किया जाता है।

योजना

1. अधिनियम की धारा- 32 के तहत निरूपित इस योजना का नाम “सनातन धर्म भवन, दानापुर, पटना” होगा तथा इसके कार्यान्वयन एवं संचालन के लिए गठित न्यास समिति का नाम “सनातन धर्म भवन न्यास समिति, दानापुर, पटना” होगा, जिसमें न्यास की समग्र चल-अचल संपत्ति के संधारण एवं संचालन का अधिकार निहित होगा।

2. इस न्यास समिति का मुख्य कर्तव्य न्यास की संपत्ति की सुरक्षा एवं सुसंचालन तथा मंदिर की परम्परा एवं आचारों के अनुकूल पूजा-पाठ एवं साधु-सेवा की समुचित व्यवस्था करना होगा।

3. न्यास की समस्त आय न्यास के नाम से किसी राष्ट्रीयकृत बैंक में खाता खोलकर जमा किया जायेगा तथा सचिव एवं कोषाध्यक्ष के संयुक्त हस्ताक्षर से इसका संचालन होगा।

4. न्यास की आय-व्यय में आर्थिक शुचिता एवं पारदर्शिता रखना न्यास समिति की असली कसौटी होगा।

5. न्यास समिति अधिनियम एवं उप-विधि में वर्णित सभी नियमों का पालने करते हुए प्रतिवर्ष न्यास के आय-व्यय की विवरणी, अंकेक्षण प्रतिवेदन, कार्यवृत्त आदि सम्यक रूप से पर्षद को प्रेषित करेगी।

6. अध्यक्ष की अनुमति से सचिव न्यास समिति की बैठक आहूत करेंगे। न्यास समिति की बैठक प्रत्येक तिमाही में एक बार अवश्य बुलाई जायेगी और बैठक की कार्यवृत्त पर्षद को प्रेषित की जायेगी।

7. न्यास समिति द्वारा कोई नयी योजना न्यास हित में आवश्यक समझा जायेगा तो इस हेतु निर्धारित विशेष बैठक में प्रस्ताव पारित कर पर्षद के अनुमोदन के लिए भेजेगी।

8. न्यास समिति न्यास की अतिक्रमित/हस्तांतरित भूमि "यदि कोई हो तो", उसकी वापसी के लिए समुचित वैधानिक कार्रवाई करेगी।

9. इस योजना में परिवर्तन, परिवर्द्धन या संशोधन तथा आकस्मिक रिक्तियों की पूर्ति का अधिकार पर्षद में निहित होगा।

10. न्यास समिति के कोई सदस्य प्रत्यक्ष या परोक्ष रूप से न्यास से लाभ उठाते पाये जायेंगे या न्यास हित के प्रतिकूल कार्य करेंगे तो इस संबंध में उनसे स्पष्टीकरण प्राप्त कर समुचित कार्रवाई की जाएगी।

11. न्यास समिति के सदस्य यदि किसी आपराधिक काण्ड में आरोप-पात्रित होंगे या उनकी कोई आपराधिक संलिप्तता भी होगी, तो उनकी अर्हता स्वतः समाप्त हो जायेगी।

इस योजना को मूर्त रूप देने के लिए निम्नलिखित ग्यारह सदस्यीय न्यास समिति का गठन किया जाता है:-

(1) श्री राकेश कुमार रजक (वार्ड पार्षद)	—	अध्यक्ष
पिता— श्री विरेन्द्र प्रसाद रजक, ग्राम— गोला रोड, गजाधर चक		
(2) श्री राज कुमार यादव (वार्ड पार्षद)	—	सचिव
पिता— स्व० तुलसी प्रसाद यादव, ग्राम— गोला रोड, गजाधर चक		
(3) श्री मुन्ना साव पिता— स्व० धुरखेली साव, ग्राम— दानापुर	—	कोषाध्यक्ष
(4) श्री शिव कुमार	—	सदस्य
पिता— श्री श्याम बाबू प्रसाद, ग्राम— गजाधर चक, रामनगर कॉलोनी		
(5) श्री सत्येन्द्र द्विवेदी	—	"
पिता— स्व० सिद्धनाथ द्विवेदी, ग्राम— गजाधर चक, रामनगर कॉलोनी		
(6) श्री राजेश्वर प्रसाद	—	"
पिता— श्री जानकी प्रसाद, ग्राम— दुर्गा कॉलोनी, दानापुर		
(7) श्री रामजतन सिंह, ग्राम— गाभतल	—	"
(8) श्री उमेश महतो पिता— श्री जगदीश महतो, ग्राम— गाभतल	—	"
(9) श्री नीरज कुमार पिता— श्री वेदी चौधरी, दानापुर	—	"
(10) श्री बबलु कुमार सिन्हा	—	"
पिता— श्री श्याम सुन्दर प्रसाद, ग्राम— इमलीतल, दानापुर		
(11) श्री विनोद पासवान, ग्राम— गाभतल	—	"

उपरोक्त वर्णित न्यास समिति का कार्यकाल दिनांक 01/10/2013 से 05 वर्ष का होगा, लेकिन एक वर्ष के बाद न्यास समिति के कार्यों की समीक्षा की जायेगी और कार्य संतोषप्रद पाये जाने पर न्यास समिति के विस्तार पर यथोचित निर्णय लिया जा सकेगा।

विश्वासभाजन,
किशोर कुणाल,
अध्यक्ष।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 40-571+10-डी०टी०पी०।

Website: <http://egazette.bih.nic.in>